

जिल्हा परिषद, ठाणे येथे कार्यरत असलेले
सर्वश्री. जे. बी. किरपण व सर्वश्री. आर.पी. पडवळ,
पशुधन पर्यवेक्षक, यांच्या सेवा मा.उच्च न्यायालयाच्या
आदेशानुसार नियमित करून त्यांना देय असलेली
थकबाकी अदा करणेबाबत.

महाराष्ट्र शासन

शासन निर्णय क्र.एपिटो ११०३/ प्र.क्र.२३०४/आस्था ८
ग्राम विकास व जलसंधारण विभाग, मंत्रालय, मुंबई ४०० ०३२.
दिनांक : ३० नोव्हेंबर, २००९.

प्रस्तावना :

श्री. जे. बी. किरपण व श्री. आर. पी. पडवळ, पशुधन पर्यवेक्षक, जि. प. ठाणे
यांच्या सेवा मा.उच्च न्यायालयाच्या आदेशानुसार नियमित करून त्यांना देय असलेली थकबाकी
अदा करण्याचा प्रस्ताव शासनाच्या विचाराधीन होता. प्रस्तुत प्रकरणी मा. औद्योगिक
न्यायालयाने श्री. किरपण व श्री. पडवळ यांच्या सेवा नियमित करून त्यांना थकबाकी अदा
करण्याबाबत दिलेल्या निर्णयाच्या विरुद्ध जिल्हा परिषदेने मा. उच्च न्यायालयात रिट पिटाशन
दाखल केले. परंतु उच्च न्यायालयाने वेळ देऊन सुद्धा जिल्हा परिषदेने आपली बाजू
न्यायालयात मांडली नाही. यास्तव मा. उच्च न्यायालयाने सदर रिट याचिका खारीज करून
औद्योगिक न्यायालयाचा निर्णय कायम केला. सदर प्रस्ताव वित्त विभागाच्या सुचनेनुसार संचय
समितीच्या मान्यतेसाठी पाठविण्यात आला असता, संयुक्त सचिव समितीने दिलेल्या मान्यतेच्या
अनुषंगाने प्रस्तुत प्रकरणी शासन पुढीलप्रमाणे निर्णय घेत आहे.


शासन निर्णय :-

सर्वश्री. जे. बी. किरपण व आर. पी. पडवळ, पशुधन पर्यवेक्षक, जि. प. ठाणे
मा.औद्योगिक न्यायालयाने दिलेल्या निर्णयाच्या विरुद्ध जिल्हा परिषदेने मा.उच्च न्यायालयात येथे
दाखल केलेल्या रिट याचिका क्र.५१७९/२००९ मध्ये जिल्हा परिषदेची रिट याचिका खारीज
करून औद्योगिक न्यायालयाने दिलेला निर्णय कायम केलेला आहे.

२. तरी जिल्हा परिषदेने प्रस्तुत प्रकरणी न्यायालयात त्यांची बाजू मांडली नसल्यामुळे यासाठी जबाबदार असलेल्या अधिकारी / कर्मचा-यांपैकी सद्या सेवेत असलेल्या १) डॉ. के. पी. धमाले, जिल्हा पशुसंवर्धन अधिकारी व २) श्री. पी. डी. शिंदे, वरिष्ठ सहायक या अधिकारी / कर्मचा-यांवर कार्यवाही करून तसे सचिव समितीला अवगत करण्याच्या अटीच्या अधीन राहून सर्वश्री. जे. बी. किरपण व आर. पी. पडवळ, पशुधन पर्यवेक्षक, जि. प. ठाणे, यांच्या प्रकरणी मा. उच्च न्यायालयाच्या आदेशानुसार कार्यवाही करण्यास शासन मान्यता देण्यात येत आहे.

हा शासन निर्णय **संगणक संकेतांक क्रमांक २००९११३०१३००१२००१** अन्वये www.maharashtra.gov.in या वेबसाईटवर उपलब्ध करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,



(प्रकाश हिल्लेकर)

सह सचिव, महाराष्ट्र शासन

प्रति,

- १) विभागीय आयुक्त, कोकण विभाग, कोकण भवन, नवी मुंबई.
- २) मुख्य कार्यकारी अधिकारी, जिल्हा परिषद, ठाणे.
- ३) निवड नस्ती / आस्था-८, ग्राम विकास व जलसंधारण विभाग, मंत्रालय, मुंबई -३२.